



Segretarjat għall-Edukazzjoni Nisranija

16 Il-Mall, Floriana FRN 1472. Numru tat-Telefown: 27790060

Regolamenti għad-Dhul fl-Iskejjel tal-Knisja f'Malta It-Tielet Sena Primarja 2014-2015

Dhul fit-Tielet Sena Primarja se jkun għal sena waħda biss: 2014-2015

Kriterji tad-Dhul

1. Applikanti li Jingħataw Post:

a. Tfal mid-Djar tal-Knisja.

b. **Aħwa fl-istess skola jew fi skola immexxija mill-istess Kongregazzjoni.** Aħwa li jkunu joqogħdu fl-istess dar u familja, li jkollhom fuqhom jattendu Skola tal-Knisja matul is-sena skolastika 2013-2014. L-aħwa jistgħu jinkitbu fl-istess skola ta' fuqhom jew jekk huwa l-każ, fi skola mmexxija mill-istess kongregazzjoni ta' reliġjużi. Il-Kriterju tal-Aħwa jista' japplika wkoll jekk ikun hemm postijiet vakanti fi Snin Oħra.

ċ. **Tfal ta' Impjegati ma' skola tal-Knisja** f'dik l-istess skola fejn jaħdem il-ġenitur jew fi skola tal-istess kongregazzjoni meta l-iskola hija fuq l-istess sit jew meta m'hemm dħul f'livelli superjuri u sakemm it-tfal huma tal-istess sess bħal dak tal-livell superjuri. Il-ġenitur irid ikun ilu impjegat *full time* mal-iskola għall-anqas sena minn mindu tibda s-sena skolastika li jmiss. Dan ma jinkludix min ikun impjegat Full-Time b'sigħat imnaqqa (*Full-Time Reduced Hours*). L-iskola li tista' taċċetta tfal tal-impjegati tagħha fit-tielet sena primarja subien hija St. Augustine College.

1.1 Dawn il-kriterji 1a-ċ qegħdin f'gerarkija, l-ewwel jiġu aċċettati t-tfal minn djar tal-Knisja, imbagħad l-aħwa, u wara t-tfal tal-impjegati.

1.2 Dawk li japplikaw skont wieħed minn dawn il-Kriterji 1a-ċ jkunu aċċettati sakemm in-numru ta' dawn l-applikazzjonijiet ma jkunx iżjed mill-postijiet vakanti fl-iskola/ skejjel rilevanti. Jekk in-numru jkun akbar, tittella' l-polza bejn l-applikanti ta' kull kriterju skont il-gerarkija tal-kriterji. Dawk li ma jkollhomx post u jkunu applikaw bil-kriterju tal-aħwa, ikunu jistgħu jagħzlu skola oħra tal-istess kongregazzjoni. L-oħrajn jieħdu sehem fil-Polza tal-Għażla.

1.3 Xi skejjel inizjalment ma jistgħux jaċċettaw studenti, jiġifieri dawk li għandhom 0 fil-kolonna 'Numru ta' Postijiet' Para. 5. Pero' jista' jkun li waqt il-proċess tal-Għażla jew minhabba xi raġuni oħra jinħoloq xi post vakanti f'dawn l-iskejjel. Dan il-post jiġi offrut skont il-kriterji tad-dhul u/jew ir-riżultat tal-Polza. Għalhekk min jinteressah xi post f'dawn l-iskejjel għandu japplika (ara wkoll Para. 14.1).

1.4 Waqt il-proċess tal-Għażla ta' Skola jista' jinħoloq post vakanti f'xi skola li għaliha applikanti skont Kriterji 1 a-ċ ma kienux ingħataw post. F'dan il-każ dawn jiġu offruti dan il-post vakanti skont il-gerarkija tal-kriterji u skont kif ikunu ġew fil-polza rilevanti. Għal skop ta' trasparenza jiġu ppubblikati fuq www.thechurchinmalta.org l-ismijiet u l-ordni ta' dawn l-applikanti skola, skola. Jekk jinqala' każ fejn jista' japplika xi wieħed mill-kriterji 1a-ċ dan jieħu preċedenza anke fuq il-*Waiting List* Ġenerali.

2. Numru limitat ta' tfal meqjusa bħala **Każijiet Umanitarji Gravi**:

2.1 Tfal li huma *statemented* u li għandhom bżonn għajnuna ta' L.S.A. jew simili, jew li jistgħu jitqiesu bħala Każijiet Umanitarji Gravi u li għalihom l-iskejjel jistgħu jipprovdu programm ta' edukazzjoni individwalizzat (IEP).

Kull min għandu l-għajnuna ta' L.S.A. jew simili, jew beda jew se jibda l-proċess għand l-*istatementing moderating panel* jew għand ic-C.D.A.U, jew għandu jew se jkollu xi ċertifikat mingħand xi psikologu edukattiv jew simili, li jista' iwassal għal għajnuna ta' L.S.A. jew simili, għandu japplika bħala Każ Umanitarju Gravi.

Dawk li ma japplikawx skont il-Kriterju ta' **Każijiet Umanitarji Gravi** jkunu qed jiddikjaraw li t-tifel/ tifla m'għandux/ m'għandhiex bżonn l-għajnuna ta' L.S.A. jew simili. **Għaldaqstant dawk li jinkitbu fi skola tal-Knisja u jinstab li għandhom bżonn l-għajnuna ta' L.S.A. jew simili jtilfu d-dritt tal-post fl-iskola.**

2.2 **Każijiet soċjali.** Ma jaqgħux taħt din il-kategorija dawk li bħala kawża jagħtu xi waħda minn dawn ir-raġunijiet: tfal minn ommijiet mhux miżżewġa; fejn jidhlu separazzjonijiet; tfal adottati; tfal li qegħdin f'*foster families*.

2.3 Tfal li meta huma jew il-ġenituri tagħhom ġew Malta applikaw għall-ażil. Aktar dettalji dwar id-dhul ta' dawn it-tfal jingħata aktar `il quddiem.

2.4 F'każ li xi tfal, li ma jkunux applikaw bħala każ umanitarju gravi, jiżvolgi li għandhom bżonn l-għajnuna ta' L.S.A. jitqiegħdu mal-każijiet umanitarji gravi fl-aħħar tal-grupp rilevanti. Jekk ikun hemm aktar minn wieħed, jitqiegħdu wara xulxin dakinhar li jinqala' il-post vakanti skont il-pożizzjoni relattiva tagħhom fil-polza; jiġifieri, jekk fil-Polza tal-Għażla kienu it-68, il-120 u l-200 u l-aħħar wieħed fil-polza ta' Shared LSA huwa l-10, it-68 jiġi l-11; il-120 jiġi t-12 u l-200 jiġi t-13. Tkun torbot il-pożizzjoni tal-polza u mhux meta jiġi nformat il-Bord.

2.5 Ir-regolamenti tad-dhul ta' każijiet umanitarji gravi qed jiġu ppublikati f'dokument separat li jgħib it-titlu ta' *Regolamenti għad-Dhul fl-Iskejjel tal-Knisja f'Malta 2014-2015 Każijiet Umanitarji Gravi*. Ir-regolamenti dwar il-**Każijiet Umanitarji Gravi** għandhom jitqiesu bħala parti minn dawn ir-Regolamenti. Dan id-dokument qiegħed fuq il-websajt tal-Kurja www.thechurchinmalta.org

3. **Applikanti Oħra:** dawn jintgħażlu bil-polza.

3.1 Fost l-Applikanti Oħra jista' jkun hemm aħwa li qed japplikaw fl-istess żmien għad-dhul fl-istess sena (p.eż. tewmin) jew fi snin tad-dhul differenti. F'dan il-każ, jekk jittla' l-applikant il-kbir, iż-żgħir jikkwalifika skont il-Kriterju tal-Aħwa. Sabiex dan iseħħ huwa neċessarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu hu u għal liema sena qed japplika. Fin-nuqqas ta' din id-dikjarazzjoni ma jiġix applikat il-Kriterju tal-Aħwa.

4. Kull min japplika għal post irid ikun tweled fis-sena 2007 u jkun qed jagħmel it-tieni sena primarja.

B'eċċezzjoni, il-Bord jista' jilqa' talbiet ta' tfal li għal xi raġuni jkunu rrepetew xi sena primarja. F'dan il-każ il-ġenituri għandhom jiktbu fl-indirizz li jidher f'Para. 21.

5. L-iskejjel li se jaċċettaw tfal fit-**Tielet Sena Primarja** huma:

Skola	Lokalità	Nru tat-Telefon	Nru ta' Postijiet
De la Salle	Birgu	21826447	0
St. Albert the Great	Valletta	21225708	0
St. Aloysius College Primary	Hal Balzan	21443248	0
St. Augustine College	Marsa	21246613	75
Stella Maris College	Gżira	21313647	0
St. Paul's Missionary College	Rabat	21459536	0
Is-Seminarju	Rabat	21455497	0
St. Francis	Birkirkara	21442205	0
St. Francis	Cospicua	21828255	0
St. Francis	Msida	21335513	0
Theresa Nuzzo	Marsa	21240393	0
Total			75

5.1 St. Augustine College, St. Paul's Missionary College, u s-Seminarju jaċċettaw biss applikanti li jipprezentaw ċertifikat tal-Magħmudija fil-Knisja Kattolika jew ċertifikat ta' aċċettazzjoni fil-Knisja Kattolika.

6. **Dokumenti meħtieġa mill-applikanti:**

a. Il-Kattoliċi jipprezentaw Ċertifikat tal-Magħmudija (originali, u mhux fotokopja).

b. Ċertifikat tat-Twelid (tal-Insinwa) tat-tifel (originali, u mhux fotokopja).

ċ. Trid tiġi pprezentata l-Karta tal-Identità ta' missier jew omm it-tifel. M'hemmx bżonn ta' fotokopja.

d. Ritrat tat-tifel (daqs ta' passaport).

e. Jekk il-ġenituri huma separati jeħtieġ id-dokument riċenti li jindika l-kustodja tat-tifel.

f. Jekk qed tapplika skont il-Kriterju ta' Tfal minn Djar tal-Knisja:

Dikjarazzjoni fuq formola apposta, mimlija u ffirmata mid-Direttur tad-Dar tal-Knisja. Din id-dikjarazzjoni għandha ssir dakinhar tal-applikazzjoni. Għandha tiġi ndikata wkoll l-iskola li għandu jinkiteb fiha t-tifel.

g. Jekk qed tapplika skont il-Kriterju tal-Aħwa:

i. Ċertifikat tat-twelid tar-Registru Pubbliku (tal-Insinwa) tal-aħwa l-oħra (originali);

ii. Fotokopja tal-Karta tal-Identità taż-żewġ ġenituri; u

iii. Dikjarazzjoni fuq formola apposta, mimlija u ffirmata mill-kap tal-iskola fejn jattendu l-aħwa l-oħra. Din id-dikjarazzjoni tingabar mill-iskola mit-Tnejn 18, it-Tlieta 19 u l-Erbgħa 20 ta' Novembru 2013 mid-9:00 ta' filgħodu sa nofsinhar.

g. Jekk qed tapplika skont il-Kriterji tal-Impjegati:

Dikjarazzjoni fuq formola apposta, mimlija u ffirmata mill-kap tal-iskola. Din id-dikjarazzjoni tingabar mill-iskola mit-Tnejn 18, it-Tlieta 19 u l-Erbgħa 20 ta' Novembru 2013 mid-9:00 ta'

filghodu sa nofsinhar.

7. Il-ħlas għall-applikazzjoni hu ta' €14; dan qed jintalab biex ikopri spejjeż klerikali, postali, ta' karti eċċ.

L-Applikazzjonijiet

8. L-applikazzjonijiet f'para. 8.1 u 9 isiru b'dan il-mod:
fl-ewwel ġurnata jimtlew applikazzjonijiet ta' kunjomijiet li jibdew bl-ittri A-G;
fit-tieni ġurnata daww ta' kunjomijiet li jibdew bl-ittri Ħ-Z.
Il-ġurnata l-oħra hija miftuħa għal kulħadd.
- 8.1 L-applikazzjonijiet tal-Applikanti li **Jingħataw Post** skont Para. 1 a-ċ isiru fis-**Seminarju r-Rabat, f'St Elias College Santa Venera, f'St Joseph School Paola, jew f'St Michael's School Santa Venera, it-Tnejn 25 (kunjomijiet bl-ittri A-G), it-Tlieta 26 (kunjomijiet bl-ittri Ħ-Z) u l-Erbgħa 27 ta' Novembru, 2013 (miftuħa għal kulħadd), bejn id-9:00 ta' filghodu u s-2:00 ta' wara nofsinhar**. Huma meħtieġa d-dokumenti msemmija f'Para. 6.
- 8.2 Applikanti fi Skola tal-Knisja li għandha Kontinwita' (p.eż. Livell Primarju u Sekondarju) iżda li jixtiequ jmorru fi Skola tal-Knisja differenti jistgħu jagħmlu dan bla ma jtilfu d-dritt li jibqgħu telgħin fl-istess skola. F'dan il-każ, dawn l-applikanti jridu japplikaw ma' Applikanti Oħra (Para. 3 u 9).
- 8.3 Applikanti li għandhom ħuthom il-kbar jattendu Skola tal-Knisja iżda li jixtiequ jmorru fi Skola tal-Knisja differenti jistgħu jagħmlu dan bla ma jtilfu d-dritt li jinkitbu fl-istess skola ta' ħuthom. F'dan il-każ, dawn l-applikanti jridu japplikaw kemm skont il-Kriterju tal-Aħwa (Para. 1b) kif ukoll skont il-Kriterju ta' Applikanti Oħra (Para. 3 u 9) jew xi Kriterju ieħor. Huwa neċessarju li fuq il-formola tal-applikazzjoni jindikaw li qed japplikaw skont iż-żewġ kriterji. Fin-nuqqas ta' din id-dikjarazzjoni dan il-Kriterju ma japplikax. Dan jgħodd ukoll għal min qed japplika skont il-Kriterju tal-Impjegati.
- 8.4 L-applikanti skont para 8.2 u 8.3 jiġu mitluba jagħmlu l-għażla finali dwar f'liema skola jridu jmorru dakinhar tal-Għażla ta' Skola (Para. 15).
9. **L-Applikazzjonijiet għad-dhul skont il-Kriterju Applikanti Oħra (Para. 3) isiru t-Tnejn 27 u t-Tlieta 28 ta' Jannar u t-Tnejn 3 ta' Frar bejn id-9.00 a.m. u nofsinhar f'St Augustine College, Pieta`**. Huma meħtieġa d-dokumenti msemmija f'Para 6 a-e.
- 9.1 **Applikazzjonijiet tard skont il-Kriterju Applikanti Oħra (Para. 3) jintlaqgħu nhar il-Ħamis 27 ta' Frar fil-Kurja tal-Arcisqof Floriana bejn id-9:00 a.m. u s-1:00 ta' wara nofsinhar**.
10. Fuq is-sit elettroniku www.thechurchinmalta.org se jiġu ppubblikati listi numerati bl-ismijiet ta' daww li jkunu applikaw skont il-Kriterji 1 a-ċ.

Polza tal-Għażla: Il-Ħamis, 3 ta' April 2014

11. Bil-Polza tal-Għażla jiġi stabbilit l-ordni li bih issir l-Għażla ta' Skola. Min jitle' l-ewwel jagħmel l-ewwel, eċċ. Jieħdu sehem fil-**Polza tal-Għażla** l-Applikanti Oħra (Para. 3). Dakinhar tal-polza jiġi ppubblikat in-numru totali ta' postijiet vakanti. L-ordni stabbilit permezz tal-Polza tal-Għażla jintuża wkoll bħala *waiting list* ġenerali.
12. In-numru totali ta' postijiet li jridu jimtlew bil-Polza tal-Għażla hu n-numru totali ta' postijiet offruti mill-iskejjel kollha f'daqqa (75, Para. 5) **wara** li jitnaqqas minn dan it-total in-numru ta' applikanti li jkunu ngħataw post skont il-Kriterji ta' Tfal minn Djar tal-Knisja, tal-Aħwa, tal-Impjegati, Kazijiet Umanitarji Gravi (para 1a-ċ, 2), u aħwa li qed japplikaw din is-sena (Para. 3.1).
13. Il-Polza tal-Għażla ssir nhar il-Ħamis, 3 ta' April 2014, f'St Augustine College, Pieta` Tel. 21246613 u tibda fl-4.30 p.m.
- 13.1 Fl-eventwalità li xi isem ta' applikant ma jkunx inkluz fil-polza, il-Bord tad-Dhul fl-Iskejjel tal-Knisja jagħmel polza oħra kif ser nispjegaw. Jiġu preżentati tlett gruppi ta' numri: tnejn miż-0 sad-9 u grupp ieħor miż-0 sa kemm hemm numru ta' mijiet ta' applikanti. Dawn it-tlett gruppi jirrapprezentaw il-*units*, l-għaxriet u l-mijiet. Jittella' numru minn kull grupp. Dawn it-tlett numri jiffurmaw in-numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella l-polza bejnithom.
- 13.2 Ir-riżultat tal-Polza tal-Għażla jiġi ppubblikat fuq is-sit elettroniku www.thechurchinmalta.org Jiġu ppubblikati n-numru tal-applikazzjoni, l-isem u l-kunjom u n-numru li jkun tela` fih it-tifel.
14. **Il-ġenituri li jmisshom jieħdu sehem fl-Għażla ta' Skola jiġu mgħarrfa bil-miktub bir-riżultat miksub u mfakkra bid-dettalji tal-Għażla ta' Skola skont Para. 15 u bin-numru ta' postijiet vakanti. Ma tingħata ebda informazzjoni fuq it-telefown.**

- 14.1 Ma' l-istess ittra tintbagħat ukoll formola bl-ismijiet tal-iskejjel li jistgħu jaċċettaw tfal f'dik is-sena ta' dħul. Il-ġenituri għandhom jindikaw l-ordni ta' preferenza billi jiktbu numru hdejn kull skola.** In-numru 1 jindika l-oġġla preferenza eċċ. Għandha wkoll tingħata preferenza lil dawk l-iskejjel li m'għandhomx postijiet vakanti jiġifieri dawk li għandhom 0 fil-kolonna 'Numru ta' Postijiet' Para. 5, jekk il-ġenituri huma interessati fihom (ara Para. 1.3). Il-ġenituri għandhom jipprezentaw din il-formola dakinhar tal-Għażla ta' Skola.

Għażla ta' Skola

15. L-Għażla ta' Skola ssir St Augustine College, Pieta` Tel. 21246613 skont din l-iskeda:

Dawk bejn 001 – ZZZ*	L-Erbgħa, 14 ta' Mejju 2014	4.30 p.m.
----------------------	-----------------------------	-----------

*ZZZ jirrapreżenta n-numru stabbilit f'Para. 12

16. Min jasal tard ikun jista' jagħmel l-għażla skont il-pożizzjoni tiegħu fl-ordni stabbilit iżda ma jkollux dritt iħassar l-għażliet li jkun lañqu saru. Għalhekk huwa neċessarju li min imissu skont l-Għażla ta' Skola jkun preżenti kif imfisser hawn fuq.
17. Waqt l-Għażla ta' Skola l-ġenituri għandhom jipprezentaw il-formola li tindika l-ordni ta' preferenza tal-iskejjel (Ara Para. 14.1).
- 17.1 Sakemm hemm postijiet vakanti fl-iskejjel, il-ġenituri jistgħu jagħzlu l-iskola preferuta tagħhom.
- 17.2 Meta xi skola partikolari timtela' u din tkun l-iskola preferuta, il-ġenituri jistgħu jagħzlu skola oħra.
- 17.3 Il-ġenituri jistgħu jagħzlu ukoll li ma jiktbox lit-tifel tagħhom f'ebda skola mingħajr ma jitilfu posthom skont l-ordni stabbilit fil-Polza tal-Għażla Para.11.
- 17.4 Meta jinqala' post vakanti f'xi skola, dan jiġi offrut skont il-Kriterji tad-Dħul u/ jew lil min ikun l-aktar `il quddiem fl-ordni tal-Polza tal-Għażla, u jkun ipprefera dik l-iskola imma ma setgħax jagħzilha. Għal preferenza ta' skola jiġu kkunsidrati biss dawk l-iskejjel li l-ġenitur ikun tahom preferenza aktar għolja mill-iskola li l-applikant ikun inkiteb fiha. Skejjel bi preferenza aktar l-isfel minn dik li fiha inkiteb l-applikant ma jiġux ikkunsidrati għaliex nifhmu li l-iskola magħzula hija aktar ippreferuta.
- 17.5 Jekk wara li jagħlaq il-proċess deskritt hawn fuq ikun baqa' postijiet vakanti jissejjaħ min imissu. Dan jiġi mitlub ukoll jimla' il-formola tal-preferenza ta' skola.
18. L-ordni stabbilit permezz tal-Polza tal-Għażla jintuza bħala *waiting list* ġenerali u jibqa' attiv sat-30 ta' Gunju 2015.

Tagħrif leħor

19. Kull min jinkiteb fi skola jwiegħed li jgħaddi r-riżultati tat-tmiem tat-tieni sena primarja lill-iskola li jkun inkiteb fiha hekk kif jirċevihom u li jagħti permess lill-Awtoritajiet Edukattivi jgħaddu din l-informazzjoni lill-iskola li jkun inkiteb fiha.
20. Kull informazzjoni li int tagħti lill-Bord tad-Dħul dwarek u dwar it-tifel tiegħek u li skont l-Att tal-2001 dwar il-Protezzjoni u l-Privatezza tad-Data hija "data personali", tiġi pproċessata biss skont l-Att imsemmi. Aktar dettall dwar il-Protezzjoni tad-Data jista' jinkiseb mill-websajt: www.thechurchinmalta.org
21. Tista' tikkomunika mal-Bord f'dan l-indirizz: Segretarju, Bord tad-Dħul fl-Iskejjel tal-Knisja, Segretarjat għall-Edukazzjoni Nisranija, 16, Il-Mall, Floriana FRN 1472, jew marisa.ellul@maltadiocese.org
22. Kull min ma jirċevix xi tweġiba mwegħda f'dawn ir-Regolamenti, għandu jikkuntattja l-Bord sa ġimgħa wara d-data rilevanti.
23. Proċeduri dwar il-ksur ta' dawn ir-Regolamenti qed jiġu ppublikati fuq www.thechurchinmalta.org Ksur ta' dawn ir-Regolamenti jista' jwassal għall-eskluzjoni mill-iskola tat-tfal u dawk involuti. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Delegat tal-Konferenza Episkopali għall-Edukazzjoni Nisranija, Segretarjat għall-Edukazzjoni Nisranija, 16 il-Mall, Floriana, FRN 1472, numru tat-telefown 27790060, imejl: charles.mallia@maltadiocese.org.
24. **Kull deċiżjoni tal-Bord tad-Dħul fl-Iskejjel tal-Knisja u tal-Kummissjoni Każijiet Umanitarji Gravi hija finali.**